

УБАВИНИТЕ НА ЛЕШОК И ЛЕШОЧКИОТ МАНАСТИР ВО ФОТОГРАФИИТЕ НА МИТКО СПИРОСКИ ОД ЛЕШОК, МАКЕДОНИЈА *)

Лешочкиот манастир е интересен од локацијски и духовен аспект и за него има многу пишувано, описан е во песните и посетен од илијадници посетители, кои направиле безброј фотографии веќе два века, а посебно последниве две декади со појавата на дигиталните фотоапарати и мобилни телефони, кои имаат вградено апарати со висока резолуција и со голема меморија.

Од 1967 година кога го купив фотоапаратот Смена 6, постојано сликам и до денес, 2020 година, имам стотици фотографии во хартиена форма во црно бела техника и во боја, а имам и неколку илјади фотографии во дигитална форма со мотиви од Лешок и Лешочкиот манастир, во сите годишни времиња.



(Лешок, 1969, Митко Спироски со фотоапаратот Смена 6, самиот се слика на огледало)
(Lesok, 1969, Mitko Spiroski with a camera Change 6, he is taking a photo himself in front of a mirror)

Малку ќе се вратам на нашето убаво детство *) во убавиот Лешок, подолу ќе напишам две- три реченици со убави Лешочки зборови *), ќе внесам и една моја песна за Лешек, а во ова поглавие, ќе внесам и многу убави фотографии со убавата природа од Лешок и Лешочкиот манастир.

“Лешек је млоѓу убаф. Лешек је најубоо село у цел свет. За мене храна за душата и моејто тело, је штром пристигнэм у моејто родно село. Читашелу, знај, за мене у Лешек је исисто ка у рај. И шаке и ваке и шаке нашамо и шаке наамо и на крај ќе сијигнемо у Буљино.”

Од секогаш ми било енигма потеклото на името на селото дали било Лешек, Лешок, или Легенград,*), зошто не викаат Љешани-Пупунци или Љешани-Гушельани, зошто родот се ословува Лалошои, за уникатните Лешечки збороој и т.н. , па, затоа, седнав и напишав неколку текстови, добро е да се прочитаат и ќе Ви дадат некакви сознанија:

*) Легенда за потеклото на името Лешек- Лешок-Легенград (стр. 48-56 –извор: ред. бр. 1) и (стр. 11 - 19 - извор: ред. бр. 8 и ред. бр. 66).

*) За моето убоо детинство у Лешек, види (стр. 66 - 84 –извор: ред. бр. 3 и стр. 105-114 – извор: ред. бр. 63 и ред. бр. 69).



Како што може да прочитате, од секогаш, се до денес 08 Август 2020 година, ми било убаво во Лешок и дека сум сакал убавината во Лешок, да ја овековечам со мои убави песни и со мои убави фотографии. Секогаш ми беше предизвик да направам фотографии од Лешок и Лешочкиот манастир и секако и од Полог и Шара во разни моменти и ситуации, а посебно во секое годишно време и со поглед од разни агли и страни, но, најповеќе ги сликав Лешок и Манастирот со поглед од Лешочкото кале. Во наредното поглавие: Лешок и Лешочкиот манастир во фотографиите на Митко Спироски, ќе објавам мои фотографии, во кои може да се погледне прекрасната убавина на Лешок, а ќе ја објавам мојата песна Лешек. Ви укажувам дека многу повеќе фотографии во боја, ќе внесам во книгата која ја припремам за печатење: Убавините на Лешок во фотографиите на фотографот Митко Спироски –Мој Фото албум (Пролет-лето - Есен - зима) (извор: ред. бр. 7).



Лешок, 20 Март 2019, Митко Спироски, со дигитален фотоапарат Сони-30х, сам се слика на огледало
Lesok, March,20, 2019, Mitko Spiroski with a camara Sony 30x, he is taking a photo himself in front of a mirror



Мој Фото албум ЛЕШОК (Пролет-лето; Есен-зима) , фото: М.С. Лешок,2018



ЛЕШЕК

*Боже, мили
Какво чудо ова било
У мој ЛЕШЕК *)
Свекој чуек
И свекое дрвце, лисите и камче
Мене да ми е мило.*

*Господе Боже,
Каква магија мене ми стапори
Когај ќе дојдем у ЛЕШЕК
Срцејто и душата од ништото да не ме боли.*

*Каков еликсир ти најправи Боже
Храна за душата и моето тело
Е штотом пристигнам у моето родно село.*

*Очиите да се оцијаат у природата бујна
Плутајта да се надираш со аватата чистата
Устатајта да се најде слатка вода од нашата ШАРА
А, ја да уживам у другите со мезе, ракија, гравче и убаа скара.*

*Навечер да љегнам и да заспим у длбок сон
А, упротив рано да ме разбуди од вратичињата звон.*

*Чиштателу, знај
За мене у ЛЕШЕК
Е исто како у рај.*

*И немој, да ме жалите мене
У ЛЕШЕК ако умрем
И Господ при себе ме земе.*

*Јас имам една желба мала
Да го однесете СРЦЕТО со моето тело
ВЕЧНО да чука у ЛЕШЕК,
Моето РОДНО СЕЛО.*

ЛЕШЕК, 29 Септември 1949, 9 часот наутро, па се до гроба...

*) Речник на Лешочки зборовој, види (стр.901-910- извор: ред.бр. 1); (стр. 333 -339 -извор: ред.бр. 2) ; (стр. 209- 213 -извор: ред.бр. 8 и ред. бр. 66) и (стр.105-114 и стр.115 -117- извор: ред. бр. 63 и ред. бр.69).

*) За Мите песни од душа, види (стр. бр. 7 - 11 и стр. бр. 771 - извор: ред.бр. 1); (стр. 16 - 34 -извор: ред.бр. 2); (извор: ред. бр. 6) и (стр. 16 - 20 -извор: ред. бр. 63 и ред. бр.69).



Мој Фото албум ЛЕШОК (Пролет-лето; Есен-зима), фото: М.С. Лешок, 2018



(Лешок, 28 Август 2009-Голема Богородица, Митко Спироски, поглед на Лешочкиот манастир)
(Lesok, 28 August 2009- the Assumption, Mitko Spiroski, view to the Lesok Monastery)